

જ્યોત્ષ્ણા આંધી જાગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેલ લિપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 180 * Date: 23.4.2026, Thursday * Page :04 * Rs. 1.00/- * Annual Rs. 351/-

કેદારનાથ ધામના કપાટ ખુલ્યા, બાબા કેદારના જયઘોષથી ગુંજી ઉઠ્યું મંદિર પરિસર



વિશ્વ વિખ્યાત કેદારનાથ મંદિરના કપાટ આજે, ૨૨ એપ્રિલ, ૨૦૨૬ના રોજ, સવારે ૮:૦૦ વાગ્યે, શુભ મુહૂર્ત દરમિયાન, વૈદિક મંત્રોચ્ચાર અને ધાર્મિક વિધિઓ સાથે ભક્તો માટે ખોલવામાં આવ્યા. તેની સાથે જ બહુપ્રતિક્ષિત કેદારનાથ યાત્રા ૨૦૨૬ની ઔપચારિક શરૂઆત થશે. ઉત્તરાખંડના મુખ્યમંત્રી પુષ્કર સિંહ ધામી પણ આ શુભ પ્રસંગે મંદિરમાં ઉપસ્થિત રહ્યા છે અને પરંપરાગત પૂજા અને ધાર્મિક વિધિઓમાં ભાગ લઈ રહ્યાં છે. કેદારનાથ ધામના કપાટ ખુલવાથી ભારત અને વિદેશના ભક્તોમાં ભારે ઉત્સાહ છે. મોટી સંખ્યામાં ભક્તો મંદિરમાં બાબા કેદારનાથના દર્શનાર્થે પહોંચી

રહ્યા છે, બાબાના દર્શન કરવા માટે શ્રદ્ધાળુઓમાં જબરદસ્ત ઉત્સુકતા જોવા મળી રહી છે. કેદારનાથ મંદિરના કપાટ ખુલતા પહેલા, લોકોમાં જબરદસ્ત ભક્તિભાવ જોવા મળી રહ્યો છે. મંદિરને ભવ્ય અને આકર્ષક શણગાર કરવામાં આવ્યો છે. મંદિરને રંગબેરંગી ફૂલોથી શણગારવામાં આવી રહ્યું છે. કેદારનાથ મંદિરને ૫૧ કિલોમીટર ગલગોટા ફૂલોથી શણગારવામાં આવ્યું છે. કેદારનાથ મંદિરના કપાટ ખુલતા પહેલા, લોકોમાં જબરદસ્ત ભક્તિભાવ જોવા મળી રહ્યો છે. મંદિરને ભવ્ય અને આકર્ષક શણગાર કરવામાં આવ્યો છે. મંદિરને રંગબેરંગી ફૂલોથી

શણગારવામાં આવી રહ્યું છે. કેદારનાથ મંદિરને ૫૧ કિલોમીટર ગલગોટા ફૂલોથી શણગારવામાં આવ્યું છે. વીજળી અને સૌર લાઈટિંગ પણ પૂરી પાડવામાં આવી છે. આરોગ્ય સેવાઓને મજબૂત બનાવવા, દર બે કિલોમીટરે તબીબી સહાય કેન્દ્રો સ્થાપિત કરવામાં આવ્યા છે. સ્વચ્છતાને પ્રાથમિકતા આપતા, આધુનિક શૌચાલય અને ગરમ પાણીની સુવિધાઓ પણ પૂરી પાડવામાં આવી છે. સલામત યાત્રા સુનિશ્ચિત કરવા માટે પોલીસ અને વહીવટ સંપૂર્ણપણે સતર્ક છે. યાત્રાળુઓને કોઈ અસુવિધા ન થાય તે માટે યાત્રા માર્ગથી મંદિર સંકુલ સુધી વ્યાપક સુરક્ષા વ્યવસ્થા

અમલમાં મૂકવામાં આવી છે. વડાપ્રધાન નરેન્દ્ર મોદીએ પણ કેદારનાથ ધામના કપાટ ખુલવા પર હર્ષની લાગણી વ્યક્ત કરી છે. તેમણે એક્સ પર એક પોસ્ટ શેર કરતા લખ્યું કે, આજે, દેવભૂમિ ઉત્તરાખંડની પવિત્ર ભૂમિ પર, શ્રી કેદારનાથ ધામના કપાટ આપણા બધા ભક્તો માટે સંપૂર્ણ ધાર્મિક વિધિઓ સાથે ખોલવામાં આવ્યા છે. કેદારનાથ ધામ અને યારધામની આ યાત્રા આપણી શ્રદ્ધા, એકતા અને સમૃદ્ધ પરંપરાઓનો દિવ્ય ઉત્સવ છે. આ યાત્રાઓ આપણને ભારતની શાશ્વત સંસ્કૃતિની ઝલક પણ આપે છે. આ વર્ષે યારધામ યાત્રાના પ્રારંભ પ્રસંગે, મેં ઉત્તરાખંડ આવતા તમામ ભક્તોને એક પત્ર

દ્વારા મારી લાગણીઓ વ્યક્ત કરી છે. હું ઈચ્છું છું કે બાબા કેદાર દરેક પર પોતાના આશીર્વાદ વરસાવતા રહે અને તમારી યાત્રાને શુભ બનાવે. હર હર મહાદેવ! મુખ્યમંત્રી પુષ્કર સિંહ ધામીએ એક્સ પર એક પોસ્ટ શેર કરતા લખ્યું, ‘આજે શ્રી કેદારનાથ ધામના કપાટ સંપૂર્ણ ધાર્મિક વિધિઓ અને વૈદિક મંત્રોચ્ચાર સાથે ભક્તો માટે ખોલવામાં આવશે. આ શુભ પ્રસંગે, હું દેવભૂમિ ઉત્તરાખંડની પવિત્ર યારધામ યાત્રા પર આપ સૌનું હૃદયપૂર્વક સ્વાગત કરું છું અને અભિનંદન આપું છું. બાબા કેદારના આશીર્વાદથી બધા યાત્રાળુઓનું યાત્રા મંગલમય અને સુખદ બને એજ કામના છે.

ગુજરાત આવી રહેલા જહાજ પર હુમલા બાદ ઈરાનનો કબજો, હોર્મુઝમાં ટેન્શન વધ્યું

હોર્મુઝ સ્ટ્રેટમાં ઈરાનની સરહદ નજીક બે કોમર્શિયલ જહાજ પર ગોળીબારની ઘટના સામે આવી છે. રોયટર્સના રિપોર્ટ મુજબ આ હુમલામાં કોઈ પણ ક્રૂ મેમ્બરને ઈજા થયાના સમાચાર નથી. રાહતની વાત એ છે કે જહાજોમાં આગ લાગવાની કે કોઈપણ પ્રકારના પર્યાવરણીય નુકસાનના અહેવાલ મળ્યા નથી. જોકે, આ પૈકી એક જહાજ ભારતનું છે, જે ગુજરાતના મુંદ્રા પોર્ટ પર આવતું હતું. રોયટર્સના હવાલાથી મળતી માહિતી અનુસાર, હોર્મુઝની ખાડીમાં ઈરાનના ઈસ્ક દ્વારા બે જહાજો પર ફાયરિંગ કરાયું હતું. જેમાં ભારતીય ધ્વજ ધરાવતા જહાજ સહિત એક પનામા અને એક લાઈબેરિયાનું જહાજ હતું. ઈરાનના સરકારી ટીવીના અનુસાર, બે જહાજોને કબજે



કરીને ઈરાન લઈ જવાઈ રહ્યા છે. ભારતીય જહાજ એપામિનોડાસ દુબઈથી ગુજરાતના મુંદ્રા આવી રહ્યું હતું. સૂત્રોના અહેવાલ અનુસાર, ઈરાને કબજે કરેલા જહાજમાં ભારતીય જહાજ પણ સામેલ છે. એક જહાજે રિપોર્ટ આપ્યો છે કે ફાયરિંગ પહેલા એક ઈસ્ક (ઈરાની રિવોલ્યુશનરી ગાર્ડ કોર્પ્સ) ગનબોટ તેની ખૂબ નજીક આવી ગઈ હતી. આ ઘટનાઓએ આંતરરાષ્ટ્રીય દરિયાઈ વેપાર માર્ગ પર સુરક્ષા સંબંધી ચિંતાઓને ફરી વધારી દીધી છે, ખાસ કરીને એવા સમયે જ્યારે મધ્ય પૂર્વમાં પહેલેથી જ અસ્થિરતા પ્રવર્તી રહી છે. રોયટર્સના જણાવ્યા અનુસાર, ઓમાનના ઉત્તર-પૂર્વમાં ગોળીબાર અને રોકેટ-પ્રોપેલ ગ્રેનેડ (ઈઈ)થી હુમલો થયા બાદ, લાઈબેરિયાના ધ્વજ ધરાવતા એક ક્રન્દેનર જહાજના ભ્રિજને નુકસાન

પહોંચ્યું છે. ઈસ્ક એ જણાવ્યું કે જહાજના કેપ્ટને માહિતી આપી છે કે ઈસ્કની એક ગનબોટ તેમના જહાજની નજીક આવી રહી હતી. ઈસ્ક મુજબ, ત્યારબાદ જહાજ પર ગોળીબાર કરવામાં આવ્યો હતો. જહાજના તમામ ક્રૂ સભ્યો સુરક્ષિત છે અને આ ઘટનાને કારણે જહાજમાં આગ લાગવાની કે પર્યાવરણને કોઈ નુકસાન પહોંચવાની કોઈ ઘટના બની નથી. દરિયાઈ સુરક્ષા સૂત્રોએ જણાવ્યું કે તે ગનબોટ પર ત્રણ લોકો સવાર હતા. ગ્રીક સંચાલિત ક્રન્દેનર જહાજના કેપ્ટને એમ પણ જણાવ્યું હતું કે ઘટના પહેલા કોઈ રેડિયો સંપર્ક થયો ન હતો અને જહાજને શરૂઆતમાં એવી જાણકારી આપવામાં આવી હતી કે તેને હોર્મુઝ સ્ટ્રેટમાંથી પસાર થવાની મંજૂરી છે.

નેપાળમાં PM બાલેન શાહની સરકારને મોટો ફટકો, ૨૬ દિવસમાં જ ગૃહ મંત્રીનું રાજીનામું

નેપાળમાં ૨૬ બાલેન શાહની સરકારને મોટો ફટકો, ૨૬ દિવસમાં જ ગૃહ મંત્રીનું રાજીનામું નેપાળના રાજકારણમાં એક મોટો ઉલટફેર જોવા મળ્યો છે. નેપાળના ગૃહ મંત્રી સુધન ગુરુંગે ભારે વિવાદો અને ભ્રષ્ટાચારના આરોપો વચ્ચે બુધવારે પોતાના પદ પરથી રાજીનામું આપી દીધું છે. આશ્ચર્યની વાત એ છે કે તેઓ માત્ર ૨૬ દિવસ પહેલા જ મંત્રી પદ પર નિયુક્ત થયા હતા. ટૂંકા ગાળામાં જ તેમને ગંભીર આરોપોને કારણે સત્તા છોડવાની ફરજ પડી છે, જેને વડાપ્રધાન બાલેન શાહની સરકાર માટે મોટો આંચકો માનવામાં આવે છે. સુધન ગુરુંગ પર વિવાદાર્પક



ઉદ્દોગપતિ દીપક ભટ્ટ સાથે વ્યાપારી ભાગીદારી હોવાના અને માર્કેટ ઈન્સ્યોરન્સ પનીઓમાં શંકાસ્પદ રોકાણ કરવાના ગંભીર આરોપો લાગ્યા હતા. તપાસમાં બહાર આવ્યું હતું કે મંત્રી બન્યા પહેલા અને તે દરમિયાન તેમના નાણાકીય વ્યવહારો શંકાસ્પદ હતા. આ વિગતો જાહેર થતા જ વિપક્ષ અને નાગરિક સંગઠનોએ તેમના રાજીનામાની માંગ સાથે ઉગ્ર વિરોધ પ્રદર્શન શરૂ કર્યા હતા. ગૃહ મંત્રી પદ સંભાળ્યા બાદ સુધન ગુરુંગે ભ્રષ્ટાચાર સામે આક્રમક વલણ અપનાવવાની અને સિસ્ટમ

સાફ કરવાની મોટી વાતો કરી હતી. જોકે, જ્યારે તેમના પોતાના જ અંગત રોકાણો અને વેપારી સંબંધો પર સવાલો ઉઠ્યા, ત્યારે તેઓ ચારેબાજુથી ઘેરાઈ ગયા હતા. પોતાની છબી ખરાબતા અને સરકાર પર દબાણ વધતા આખરે તેમણે પદ પરથી હટી જવાનો નિર્ણય લીધો હતો. નેપાળમાં છેલ્લા કેટલાક સમયથી રાજકીય અસ્થિરતા જોવા મળી રહી છે. નવી સરકારમાં સામેલ મહત્વના મંત્રીનું આ રીતે ટૂંકા ગાળામાં રાજીનામું પડવું એ શાસક પક્ષ માટે ચિંતાનો વિષય છે. હાલમાં આ મામલે તપાસ તેજ કરવામાં આવી છે અને આગામી દિવસોમાં નેપાળના મંત્રીમંડળમાં મોટા ફેરફારો થવાની શક્યતા સેવાઈ રહી છે.

પરાજિત પક્ષ શરતો ના થોપી શકે: ટ્રમ્પની એકતરફી ટેરિફનું ૧૨ અબજ ડોલરનું રિફંડ ભારતીય નિકાસકારોએ અમેરિકન કંપનીઓ પાસેથી લેવું પડશે

અમેરિકા અને ઈરાન વચ્ચે ચાલી રહેલા સંઘર્ષમાં ફરી એકવાર મડાગાંઠ સર્જાઈ છે. અમેરિકાના પ્રમુખ ડોનાલ્ડ ટ્રમ્પે પાકિસ્તાનની મધ્યસ્થી બાદ એકતરફી રીતે યુદ્ધવિરામ લંબાવવાની જાહેરાત કરી હતી, પરંતુ ઈરાને આ પ્રસ્તાવને સખત શબ્દોમાં ફગાવી દીધો છે. ઈરાનની સંસદના સ્પીકરના સલાહકાર મહેદી મોહમ્મદીએ તીખી પ્રતિક્રિયા આપતા જણાવ્યું હતું કે, ટ્રમ્પનું સીઝફાયર એક્સટેન્શન કોઈ અર્થ ધરાવતું નથી, કારણ કે હારનાર પક્ષ ક્યારેય શરતો લાદી શકે નહીં. ઈરાનના આ આક્રમક વલણથી સ્પષ્ટ થાય છે કે તેહરાન અત્યારે અમેરિકાના દબાણ સામે ઝૂકવા તૈયાર નથી અને પોતાના રાષ્ટ્રીય હિતોને પ્રાધાન્ય આપી રહ્યું



છે. જોકે વિશ્વ માટે રાહતની વાત છે કે બંને દેશો તરફથી આક્રમક નિવેદનો છતાં અત્યારે ન તો મોટા પાયે હુમલા થઈ રહ્યા છે, ન તો સૈન્ય ગતિવિધિઓ વધી છે. નિષ્ણાતોના મતે, આ એક એવી સ્થિતિ છે જ્યાં કોઈ પણ પક્ષ ખુલ્લેઆમ પાછળ હટવા તૈયાર નથી પણ સામે મોટું યુદ્ધ છેડવાનું જોખમ પણ લેવા માંગતો નથી. બીજી તરફ, અમેરિકાએ ઘાવો કર્યો છે કે ઈરાન સરકારમાં આંતરિક રીતે ભારે મતભેદો છે, જેને કારણે તેઓ કોઈ મક્કમ નિર્ણય લઈ શકતા નથી. આ જ કારણસર પાકિસ્તાનને વધુ સમય આપવામાં આવ્યો છે જેથી કોઈ નક્કર સમજૂતીનો માર્ગ મોકળો થઈ શકે. ટ્રમ્પની જાહેરાત બાદ અમેરિકાના ઉપરાષ્ટ્રપ્રમુખ

જેડી વેન્સનો ઈસ્લામાબાદ પ્રવાસ રદ કરવામાં આવ્યો છે અને ઈરાને પણ પોતાના પ્રતિનિધિઓ મોકલવાની ના પાડી દીધી છે. ઈરાનના વિદેશ મંત્રી અબ્બાસ અરાધચીએ અમેરિકા દ્વારા કરવામાં આવેલી નોકાદળની નાકાબંધીને ‘એક્ટ ઓફ વોર’ એટલે કે યુદ્ધ સમાન ગણાવી છે. તેમણે સ્પષ્ટ કર્યું છે કે નાકાબંધી પોતે જ સીઝફાયરનું ઉલ્લંઘન છે. હાલમાં હોર્મુઝની ખાડી અને ન્યુકલિયર પ્રોગ્રામ મુખ્ય વિવાદના મુદ્દા છે. ટ્રમ્પે ચેતવણી આપી છે કે જો સમજૂતી નહીં થાય તો બોમ્બમારો ફરી શરૂ થઈ શકે છે. હવે જોવાનું એ રહેશે કે આ ગજગાહ શાંતિ મંત્રણા તરફ વળે છે કે પછી ફરી એકવાર રણમેદાનમાં ફેરવાય છે.

અમેરિકાની સુપ્રીમ કોર્ટે ટેરિફને ગેરકાયદે ઠેરવ્યા પછી ૧૬૬ અબજ ડોલરના રિફંડની પ્રક્રિયા સોમવારથી શરૂ કરવામાં આવી છે. હવે તેમા ભારતીય નિકાસકારોને કુલ ૧૨ અબજ ડોલરનું રિફંડ લેવાનું નીકળે છે. આમ છતાં ભારતીય નિકાસકારો આ રિફંડ સીધું ટ્રમ્પ તંત્ર પાસેથી નહીં મેળવી શકે, પરંતુ તેમણે અમેરિકન આયાતકારો પાસેથી રિફંડ મેળવવાનું રહેશે ભારતના નિકાસકારોએ ટેરિફની ચૂકવણી કરી હોય તો તેમણે તેમના માટે આયાતકાર સમક્ષ રજૂઆત કરવાની રહેશે, એમ ગ્લોબલ ટ્રેડ રિસર્ચ ઈન્શિએટિવના સૂત્રોએ જણાવ્યું હતું. અમેરિકન પ્રમુખ ડોનાલ્ડ ટ્રમ્પ દ્વારા લાગુ કરાયેલ વધારાના ટેરિફને અમેરિકાની સુપ્રીમ કોર્ટે રદ ઠેરવી વસૂલેલા ટેરિફનું રિફંડ આપવા આદેશ આપ્યો છે. એક અંદાજ પ્રમાણે



અમેરિકન સરકારે ૧૬૬ અબજ ડોલર જેટલી રકમનું રિફંડ આપવાનું આવે છે. અમેરિકાના ૩.૩૦ લાખ જેટલા આયાતકારો રિફંડ મેળવવા માટે પાત્ર હોવાનો અંદાજ મુકાઈ રહ્યો છે. આ રિફંડ પણ તાત્કાલિક નહીં મળે, તેને મળતા ૬૦થી ૮૦ દિવસ લાગશે. દિવસો વધી પણ શકે છે. વધારાના ટેરિફ મારફત અમેરિકાએ વસૂલેલા ૧૬૬ અબજ ડોલરમાંથી ૧૨ અબજ ડોલર જેટલા ટેરિફ

ભારતના માલસામાન પર વસૂલવામાં આવ્યા છે. અમેરિકા પાતે ભારતની થતી નિકાસમાંથી ૫૩ ટકા ખાસ કરીને એપરલ તથા ટેક્સટાઈલ પર ઊંચા ટેરિફ નંખાયા હતા. ભારતના માલસામાન પર વસૂલાયેલા એકંદરે ૧૨ અબજ ડોલરના ટેરિફમાં અંદાજે ૪ અબજ ડોલર એપરલ તથા ટેક્સટાઈલ પર વસૂલાયા છે. આ ઉપરાંત અજિનિયારિંગ માલસામાન પર પણ આટલી જ માત્રાની રકમ

વસૂલવામાં આવી છે. જ્યારે કેમિકલ્સ પર બે અબજ ડોલર જેટલા ટેરિફ લેવામાં આવ્યા છે. આ રકમનો દેશના નિકાસકારો પોતે રિફંડ માટે ઘાવો કરી શકશે નહીં. કારણ કે અમેરિકાના કસ્ટમ્સ વિભાગ દ્વારા તેમના આયાતકારો પાસેથી ટેરિફની વસૂલી કરવામાં આવી છે. દેશના નિકાસકારો તથા અમેરિકાના આયાતકારો વચ્ચે જે વેપાર સમજૂતિ થઈ હશે

તંત્રી લેખ

પૂરતી ઉપલબ્ધતાને ધ્યાનમાં રાખી વધુ રૂપ લાખ ટન ઘઉંની નિકાસ છૂટ અપાઈ

ઘરઆંગણે ઘઉંના પૂરતા સ્ટોકને ધ્યાનમાં રાખી સરકારે વધુ રૂપ લાખ ટન ઘઉંની નિકાસ છૂટ આપી છે. વર્તમાન વર્ષની ૨વી મોસમમાં ઘઉંનો વિપુલ પાક થવાનો અંદાજ મુકાઈ રહ્યો છે. નિકાસકારો એકંદરે ૫૦ લાખ ટન ઘઉં તથા ૧૦ લાખ ટન ઘઉં પ્રોડક્ટ્સની નિકાસ કરી શકશે. મંડીઓમાં નીચા ભાવને કારણે ખેડૂતોમાં આવી પડેલી હતાશાને ધ્યાનમાં રાખી સરકારનો આ નિર્ણય આવી પડ્યો હોવાનું માનવામાં આવે છે. વર્તમાન મોસમ માટે સરકારે ઘઉંના લઘુત્તમ ટેકાના ભાવમાં વધારો કર્યો હોવા છતાં પંજાબ તથા હરિયાણાને બાદ કરતા મોટાભાગની મંડીઓમાં ઘઉંના ભાવ ટેકાના ભાવથી નીચે બોલાઈ રહ્યા છે. ઘઉંના ટેકાના ભાવ પ્રતિ ક્વિન્ટલ રૂપિયા ૨૫૮૫ નિશ્ચિત કરાયા છે. વર્તમાન વર્ષમાં સારા ઉત્પાદન ઉપરાંત સરકાર પાસે ઘઉંની ઊંચી ઉપલબ્ધતાને ધ્યાનમાં રાખી વધારાની નિકાસ છૂટ આપવામાં આવી હોવાનું અન્ન મંત્રાલયના એક નિવેદનમાં જણાવાયું હતું. નિકાસમાં વધારો કરાતા ખેડૂતો દ્વારા ઘઉંનું હતાશામાં આવીને નીચા ભાવે વેચાણ અટકશે તેવી સરકાર અપેક્ષા રાખી રહી છે. આ નિર્ણયને કારણે ઘરઆંગણે ઘઉંના ભાવમાં સ્થિરતા જોવા મળવા ધારણાં છે. કૃષિ મંત્રાલયના અંદાજ પ્રમાણે ૨૦૨૫-૨૬ના કોપ ૫૨ (જુલાઈથી જૂન)ના ગાળામાં ઘઉંનું કુલ ઉત્પાદન ૧૨.૦૨ કરોડ ટન રહેશે. વર્તમાન મોસમમાં ઘઉંનો વાવેતર વિસ્તાર પણ ગયા વર્ષના ૩.૨૮ કરોડ હેક્ટરની સરખામણીએ વધી ૩.૩૪ કરોડ હેક્ટર રહ્યો છે.

ડેડીયાપાડામાં AAPનું શક્તિ પ્રદર્શન, સાંસદ સંજય સિંહની સભામાં ચિક્કાર જનમેદની ઉમટી

અમદાવાદ/ભરૂચ/નર્મદા/વડોદરા/ગુજરાત ★ આમ આદમી પાર્ટીના રાજ્યસભા સાંસદ સંજય સિંહ, ગુજરાતના સહપ્રભારી ગુલાબસિંહ યાદવ, નર્મદા જિલ્લા પ્રમુખ નિરંજન વસાવાની વિશેષ ઉપસ્થિતિમાં ડેડીયાપાડા ખાતે વિશાળ જનસભા યોજાઈ. આ સભામાં સ્થાનિકો ખુબ મોટી સંખ્યામાં ઉપસ્થિત રહ્યા અને આ ચૂંટણીમાં ઝાડુ પર બટન દબાવી બદલાવ લાવવાનો સંકલ્પ લીધો હતો. આ સભામાં આમ આદમી પાર્ટીના રાષ્ટ્રીય નેતા સંજય સિંહે પોતાનું વક્તવ્ય આપતા જણાવ્યું હતું કે, ૯ મહિનાથી ડેડીયાપાડાના ધારાસભ્ય ચૈતર વસાવા પોતાના મતવિસ્તારમાં પ્રવેશી શકતા નથી તો હું ડેડીયાપાડાના તમામ લોકોને કહેવા આવ્યો છું કે “ચૈતર વસાવા બનીને લડો અને ચૈતર વસાવા બનીને ભાજપને હરાવો”. ચૈતરભાઈ ધારાસભ્ય બનાવી પછી એમને બે વખત જેલમાં નાખવામાં આવ્યા અને ચૈતરભાઈના ધર્મ પત્નીને પણ ત્રણ મહિના સુધી જેલમાં રાખવામાં આવ્યા. આજે ચૈતરભાઈના બાળકો રાહ જોઈને બેઠા છે કે ક્યારે એમના પિતા આવશે. આટલો અત્યાચાર અને આટલો જુલમ કરનાર લોકોને આ વખતે તમે તમારા વોટથી હરાવો અને આમની ડિપોઝિટ જમ કરાવો. આ લોકો અમને જેલથી હરાવે છે, અમારા નેતા અરવિંદ કેજરીવાલથી લઈને હું પોતે પણ અનેક દિવસો સુધી જેલમાં રહીને આવ્યો છું અને જ્યારથી બહાર આવ્યો છું ત્યારથી બીજાની નાખવા દમ કરાવી દીધો છે. કારણ કે અમે જેલથી હરાવ્યા નથી. ગોપાલ ઈટાલીયા, ઈસુદાન ગઢવી, ચૈતર વસાવા, પ્રવીણ રામ, આ તમામ લોકોને જેલમાં નાખ્યા હતા, હજુ જેટલા લોકોને જેલમાં નાખવા હોય નાખો પરંતુ અમે તમારી સામે લડીશું અને તમને હરાવીશું. આ ચૂંટણીમાં આ લોકોના સુપડા સાફ કરી નાખો. આદિવાસી સમાજના વિદ્યાર્થીઓની પોસ્ટ મેટ્રિક શિષ્યવૃત્તિ બંધ કરવામાં આવી હતી અને ત્યારબાદ ચૈતર વસાવા આંદોલન ચલાવ્યું અને એમના આંદોલનના કારણે એ શિષ્યવૃત્તિ ફરીથી શરૂ કરવી પડી. આદિવાસી લોકોના વિકાસનો ફંડ નરેન્દ્ર મોદીની રેલીઓમાં ખર્ચાઈ



રહ્યું છે. નરેન્દ્ર મોદીની રેલીમાં સાત કરોડનું સ્ટેજ બનાવવામાં આવ્યો, બે કરોડના ટોયલેટ બનાવવામાં આવ્યા. આ તમામ રૂપિયા આદિવાસી લોકોના વિકાસ ફંડમાંથી વાપરવામાં આવ્યા. આ કઈ રેલી થઈ રહી છે જેમાં બે કરોડના સમોસા ખવાઈ જાય છે. હવે જનતાએ નક્કી કરવાનું છે કે તેઓ ભાજપના બધા વોટ ખાઈ જાય.

વધુમાં આમ આદમી પાર્ટીના સાંસદ સંજય સિંહે જણાવ્યું હતું

કે, જ્યારે અયોધ્યામાં રામ મંદિર બન્યું તો તેના ઉદ્ઘાટનમાં એ સમયના દેશના વડાપ્રધાન રામનાથ કોવિંદ અને દ્રૌપદી મુર્મુ કેમ ગયા ન હતા એ સુદે મેં સંસદમાં સવાલ પૂછ્યો હતો. એના પાછળનું કારણ છે કે રામનાથ કોવિંદ દલિત સમાજથી આવે છે અને દ્રૌપદી મુર્મુ આદિવાસી સમાજથી આવે છે. તો આ લોકો આટલી નફરત કરે કે ભગવાનના મંદિરમાં બેસીને આ લોકો દલિત અને આદિવાસી સાથે બેસીને પૂજા પણ નથી કરતા. તો હવે આવા લોકોની જમાનતો કરાવો છો કે નહીં? પ્રધાનમંત્રીએ વાયદો કર્યો હતો કે દર વર્ષે બે કરોડ નોકરીઓ આપીશું અને બ્લેક મની પાછુ લાવીને દરેકના ખાતામાં ૧૫ લાખ નાખીશું પરંતુ આજે એક પણ વ્યક્તિના ખાતામાં ૧૫ લાખ આવ્યા નથી, પંદર રૂપિયા પણ નથી આવ્યા. નરેન્દ્ર મોદી આજે ચૈતર વસાવા, ઈસુદાન ગઢવી, ગોપાલ ઈટાલીયા સામે લડે છે પરંતુ જ્યારે ટ્રમ્પ તેમને બેસવાનું કહે છે તો તેઓ બેસી જાય છે ઊભા થવાનું કહે છે તો ઊભા થઈ જાય છે. નરેન્દ્ર મોદીજીને કહીશ કે તમે હિંમત દેખાડો અને ટ્રમ્પ સામે ઝૂકવાનું બંધ કરો. અરવિંદ કેજરીવાલજીએ દિલ્હીમાં સર્વશ્રેષ્ઠ સ્કૂલો બનાવી, સરકારી સ્કૂલોના ઓરડામાં એસી લાગેલા છે, સ્વિમિંગ પૂલ છે, ટીચરોને વિદેશમાં ટ્રેનિંગ માટે મોકલવામાં આવે છે, અમે મોહલા કિલનિક બનાવ્યા, અમે મહિલાઓ માટે બસ યાત્રા મફત કરી, અમે વીજળી મફત આપી, અમે પાણી પણ મફત આપ્યું. આટલું આપ્યું છતાં પણ દસ વર્ષ સુધી અરવિંદ કેજરીવાલજીએ દિલ્હીનું બજેટ નફામાં બનાવી રાખ્યું. ૨૫-૩૦ વર્ષમાં ભાજપ સરકાર ગુજરાતમાં સારી સરકારી સ્કૂલો પણ નથી બનાવી શકી. અમારી સરકાર બનશે તો અમે ગામડે ગામડે શાનદાર સરકારી સ્કૂલો બનાવીશું. ચૈતરભાઈને જેમણે જેલમાં નાખ્યા છે એ લોકો પાસેથી વ્યાજ સાથે હિસાબ લઈશું. જાતિ ધર્મની રાજનીતિ બહુ થઈ હવે પોતાના સન્માન અને સ્વાભિમાન માટે ઝાડું ચલાવો અને ભાજપનો સફાઈ કરો.

ઓનલાઈન ગેમિંગ પર સરકારનો મોટો નિર્ણય: ૧ મેથી 'ઓનલાઈન ગેમિંગ ઓથોરિટી ઓફ ઈન્ડિયા' થશે લાગુ

ભારત સરકાર આગામી ૧ મેથી 'ઓનલાઈન ગેમિંગ ઓથોરિટી ઓફ ઈન્ડિયા' (ઈઈ)ની સ્થાપના કરવા જઈ રહી છે. આ ઓથોરિટી દેશમાં ઝડપથી વિકસી રહેલા ઓનલાઈન ગેમિંગ સેક્ટર પર નજર રાખશે અને તેના માટે કાયદાકીય માળખું તૈયાર કરશે. લાંબા સમયથી ચાલી રહેલી ચર્ચાઓ અને સ્ટેકહોલ્ડર્સ સાથેની બેઠકો બાદ હવે આ ક્ષેત્રને શિસ્તબદ્ધ કરવા માટે એક સ્વતંત્ર બોડી કાર્યરત થશે. આ નવી ઓથોરિટીનું મુખ્ય કામ ગેમિંગ પ્લેટફોર્મ્સનું રજીસ્ટ્રેશન કરવાનું અને તેઓ નિયમોનું પાલન કરે છે કે નહી તે જોવાનું રહેશે. ખાસ કરીને 'ગેમ ઓફ સિકલ' (ક્રોશબ્લની રમત) અને 'ગેમ ઓફ ચાન્સ' (નસીબની રમત) વચ્ચેનો તફાવત સ્પષ્ટ કરવામાં આવશે. આ ઉપરાંત, પ્લેટફોર્મ્સ પર યૂઝર્સની સુરક્ષા, જવાબદાર



ગેમિંગ અને નાણાકીય લેવહંદવડમાં પારદર્શિતા લાવવા પર ભાર મૂકવામાં આવશે. જે કંપનીઓ નિયમોનું ઉલ્લંઘન કરશે, તેમની સામે દંડનીય કાર્યવાહી કરવાની સત્તા પણ આ ઓથોરિટી પાસે રહેશે. આ નિર્ણયથી

ઓનલાઈન ગેમિંગ ઉદ્યોગમાં કાયદેસરતા આવશે, જેનાથી રોકાણકારોનો વિશ્વાસ વધશે. યૂઝર્સ માટે આ એક સુરક્ષિત વાતાવરણ પૂરું પાડશે, જ્યાં છેતરપિંડી કે ગેરકાયદેસર પ્રવૃત્તિઓ પર લગામ લગાવી શકાશે. જોકે, ગેમિંગ કંપનીઓએ હવે કડક કેવાયરી (દ્વરૂઝ) પ્રક્રિયા અને ટેક્સના નિયમોનું પાલન કરવું અનિવાર્ય બનશે. આ પગલું ભારતીય ગેમિંગ ઈકોસિસ્ટમને વૈશ્વિક સ્તરે વધુ મજબૂત બનાવવાની દિશામાં મહત્વનું માનવામાં આવે છે.

પહેલગામ આતંકી હુમલાની પ્રથમ વરસી: CM ઓમર અબ્દુલ્લા થયા ભાવુક, કહ્યું- 'આતંકવાદનો અંત નજીક'

૫ પહેલગામમાં થયેલા દર્દનાક આતંકી હુમલાને આજે એક વર્ષ પૂર્ણ થયું છે. જમ્મુ-કાશ્મીરના મુખ્યમંત્રી ઓમર અબ્દુલ્લાએ પીડિત પરિવારો પ્રત્યે સંવેદના વ્યક્ત કરતા જણાવ્યું હતું કે, આજનો દિવસ આપણા સૌ માટે ઘણો દુઃખદ છે. તેમણે નિર્દોષ પ્રવાસીઓને યાદ કર્યા જેઓ રજાઓ માણવા આવ્યા હતા અને આતંકીઓની ગોળીઓનો શિકાર બન્યા હતા. મુખ્યમંત્રીએ પાકિસ્તાનનો ઉલ્લેખ કરતા સ્પષ્ટ શબ્દોમાં ચેતવણી આપી હતી કે, 'જો પાકિસ્તાન ઈચ્છે તો પણ અમે હવે આવા હુમલા થવા દઈશું નહીં. અમારી પૂરેપૂરો પ્રયાસ રહેશે કે ભવિષ્યમાં આવી ઘટનાઓ ફરી ક્યારેય ન બને. અમે રાજ્યમાં શાંતિ જાળવી રાખવા માટે કટિબદ્ધ છીએ.' જમ્મુ-કાશ્મીરના મુખ્યમંત્રી ઓમર અબ્દુલ્લા



(લઢકલ્લે દ્વરૂજરદ્દે ઝરુ દ્વરૂક ઇલ્લેલ્લેલ્લેલ્લેલ્લે)એ સ્વીકાર્યું કે, ગયા વર્ષના હુમલાની પ્રવાસન પર થોડી અસર પડી છે, પરંતુ હવે સ્થિતિ સુધરી રહી છે. તેમણે આશા વ્યક્ત કરી હતી કે આગામી સીઝનમાં અમરનાથ

યાત્રા, માતા વૈષ્ણો દેવીના દર્શન અને પ્રવાસન માટે મોટી સંખ્યામાં લોકો જમ્મુ-કાશ્મીર આવશે. યો તે મોટો હતો અને હવે આ યુદ્ધનો અંત આવવો જોઈએ. આ જંગને કારણે તેલના ભાવ વધી રહ્યા છે અને સપ્લાય ખોરવાઈ રહ્યો છે, જેની અસર દરેક દેશ પર પડી રહી છે. જોકે, તેમણે સંતોષ વ્યક્ત કર્યો હતો કે પડોશી દેશોની સરખામણીએ ભારતમાં સ્થિતિ ઘણી સારી અને નિયંત્રણમાં છે.

હાઈવે પર ઉતર્યા ભારતીય વાયુસેનાના ફાઈટર જેટ્સ, જુઓ IAFનું મહાપરાક્રમ

હાભારતીય વાયુસેના આજે ઉત્તર પ્રદેશના સુલતાનપુર પાસે પૂર્વચલ એક્સપ્રેસ-વે પર આવેલી ૩.૨ કિલોમીટર લાંબી એરસ્ટ્રીપ પર મોટું યુદ્ધાભ્યાસ કરી રહી છે. કટોકટીના સમયે હાઈવેનો ઉપયોગ રન-વે તરીકે કરવાની ક્ષમતા ચકાસવા માટે આ કવાયત હાથ ધરવામાં આવી છે. આ અભ્યાસ બે તબક્કામાં રાત્રે ૯ વાગ્યા સુધી ચાલશે. આ એર શોમાં વાયુસેનાના શક્તિશાળી વિમાનો સુખોઈ-૩૦ સ્ક્રૂ, જગુઆર, મિરાજ-૨૦૦૦ અને સ્વદેશી તેજસ ફાઈટર જેટ્સ પરાક્રમ બતાવી રહ્યા છે. આ ઉપરાંત ઝ-૨૯૫ અને છન-૩૨ જેવા ટ્રાન્સપોર્ટેશન વિમાનો પણ આ અભ્યાસમાં સામેલ થયા છે. ખાસ કરીને સુખોઈ અને મિરાજ વિમાનો દ્વારા 'ટચ એન્ડ ગો' ડ્રિલ કરવામાં આવી રહી છે, જેમાં વિમાન રનવેને સ્પર્શીને તરત જ ફરી ઉડાન ભરે



છે. યુદ્ધાભ્યાસમાં ₹-૧૭ ફ્પ હેલિકોપ્ટર દ્વારા સ્પેશિયલ ફોર્સના જવાનોને 'સ્વિલદરિંગ' ટેકનિકથી નીચે ઉતારવાનો અભ્યાસ પણ કરવામાં આવ્યો હતો. ઉલ્લેખનીય છે કે, આ એરસ્ટ્રીપ ૩૨૦ સ્સ જાડી બનાવવામાં આવી છે જેથી ભારે લડાયક વિમાનોનું વજન

સરળતાથી સહન કરી શકે. જો યુદ્ધ સમયે દુશ્મન દેશ મુખ્ય એરબેઝને નિશાન બનાવે, તો આવા હાઈવે એરસ્ટ્રીપ બેકઅપ રનવે તરીકે કામ કરે છે. સુરક્ષાના કારણોસર વહીવટીતંત્રે એક્સપ્રેસ-વેનો ૧૨ કિલોમીટરનો હિસ્સો સીલ કરી દીધો છે અને ટ્રાફિકને ૧ મે સુધી ડાયવર્ટ કરવામાં આવ્યો છે. આ એરસ્ટ્રીપનું લોકાર્પણ ૧૬ નવેમ્બર ૨૦૨૧ના રોજ વડાપ્રધાન નરેન્દ્ર મોદીએ જાતે સી-૧૩૦લ હકચૂંલસ વિમાનમાં અહીં ઉતરીને કર્યું હતું. આ યુદ્ધાભ્યાસથી વાયુસેનાની સજજતા મજબૂત થઈ છે અને સ્થાનિક લોકોમાં પણ ભારે ઉત્સાહ જોવા મળ્યો છે.

ઈરાને ટ્રમ્પની AI વીડિયો દ્વારા ઠેકડી ઉડાવી, હૈદરાબાદ સ્થિત ઈરાની દૂતાવાસે શેર કરી પોસ્ટ

ઈઅમેરિકા અને ઈરાન વચ્ચે ચાલી રહેલી શાંતિ મંત્રણાઓ હાલ અધ્ધરતાલ છે અને યુદ્ધવિરામ લંબાવવા છતાં બંને દેશો વચ્ચે અવિશ્વાસ વધી રહ્યો છે. આ દરમિયાન હૈદરાબાદમાં ઈરાની દૂતાવાસના અધિકૃત સોશિયલ મીડિયા હેન્ડલ પરથી એક આર્ટિફિશિયલ ઈન્ટેલિજન્સ (ઈ) જનરેટેડ વીડિયો પોસ્ટ કરવામાં આવ્યો છે. આ વીડિયોમાં વ્યંગાત્મક શૈલીમાં અમેરિકન રાષ્ટ્ર પ્રમુખ ડોનાલ્ડ ટ્રમ્પની મજાક ઉડાવતા દર્શાવવામાં આવ્યું છે કે કેવી રીતે ઈરાની પ્રતિનિધિમંડળની ગેરહાજરીમાં ટ્રમ્પ એકલા હાથે વાતચીત કરી રહ્યા છે. દૂતાવાસે આ વીડિયો સાથે લખ્યું છે કે, 'યુદ્ધવિરામ કેવી રીતે લંબાવવામાં આવ્યો? આ વીડિયો ઈરાનમાં વાઈરલ થઈ રહ્યો છે' આ વાઈરલ વીડિયોની વિગતો મુજબ, ઈ-જનરેટેડ ડોનાલ્ડ ટ્રમ્પ એક અડધા ખાલી રૂમમાં બેસીને ઈરાની પ્રતિનિધિઓની રાહ જોઈ રહ્યા



છે. વીડિયોમાં દેખાય છે કે ટ્રમ્પ સોશિયલ મીડિયા પર વાતચીત સફળ હોવાની પોસ્ટ મૂકે છે, જ્યારે વાસ્તવમાં સામેની ખુરશીઓ ખાલી હોય છે. ત્યારબાદ, ટ્રમ્પ ગુસ્સામાં ટેબલ પછાડીને ઈરાન પર હુમલાની ધમકી આપે છે, પરંતુ અંતે તેમને ઈરાન તરફથી 'ટ્રમ્પ, ચૂપ રહો' લખેલી એક ચિઠ્ઠી મળે છે. છેલ્લે ટ્રમ્પ લાચાર થઈને પાકિસ્તાનની વિનંતી પર યુદ્ધવિરામ લંબાવવાની જાહેરાત કરતા જોવા મળે છે, જે વાસ્તવિક

વોશિંગ્ટનથી રવાના થયું ન હતું. આ મડાગાંઠને કારણે લગભગ બે મહિનાથી ચાલી રહેલા યુદ્ધનો કોઈ ઉકેલ દેખાઈ રહ્યો નથી અને સ્ટ્રેટ ઓફ હોર્ન ધોલવા અંગે પણ હજુ અનિશ્ચિતતા પ્રવર્તી રહી છે. બીજી તરફ, ડોનાલ્ડ ટ્રમ્પે સોશિયલ મીડિયા પ્લેટફોર્મ 'ટ્રુથ સોશિયલ' પર જાહેરાત કરી છે કે પાકિસ્તાની મધ્યસ્થીઓની વિનંતીને માન આપીને ઈરાન પરના હુમલા હાલ પૂરતા અનિશ્ચિતકાળ માટે સ્થગિત કરવામાં આવ્યા છે. ટ્રમ્પે જણાવ્યું કે જ્યાં સુધી ઈરાનના નેતાઓ કોઈ સંયુક્ત પ્રસ્તાવ સાથે ચર્ચા માટે આગળ ન આવે ત્યાં સુધી હુમલા રોકવામાં આવ્યા છે. ઉલ્લેખનીય છે કે હુમલા મોકૂફ રાખવાની આ જાહેરાતના થોડા કલાકો પહેલા જ ટ્રમ્પે ધમકી આપી હતી કે તેમની સેના હુમલો કરવા માટે 'તૈયાર' છે, જે બંને પક્ષો વચ્ચે વધતી જતી ગૂંચવણને સ્પષ્ટ કરે છે.

ડાંગ જિલ્લામાં જિલ્લા/તાલુકા પંચાયત સામાન્ય ચૂંટણી-૨૦૨૬ અન્વયે પોસ્ટલ બેલેટ મતદાન ફેસિલીટી સેન્ટર કાર્યરત કરાવ્યું



આહવા: તા. ૨૨: સ્થાનિક સ્વરાજ્ય ચૂંટણીમાં જિલ્લા/તાલુકા પંચાયત સામાન્ય ચૂંટણી-૨૦૨૬ની પ્રક્રિયા હાલ પ્રગતિમાં છે, ત્યારે ચૂંટણી ફરજ પરના અધિકારીઓ અને કર્મચારીઓ પોતાના મતાધિકારનો ઉપયોગ કરી શકે તે હેતુથી આહવા પોલીસ હેડ ક્વાર્ટર ખાતે પોસ્ટલ બેલેટ મતદાન ફેસિલીટી સેન્ટર (સુવિધા કેન્દ્ર) શરૂ કરવામાં આવેલ છે. આ કેન્દ્રમાં પોલીસ, હોમગાર્ડ તેમજ જી.આર.ડી જવાનોના માટે પોસ્ટલ બેલેટ થી મતદાનની સુવિધા ઉપલબ્ધ કરવામાં આવી હતી. જેમાં આજરોજ સુરક્ષા કર્મીઓએ પોસ્ટલ બેલેટથી મતદાન કર્યું હતું. આ સુવિધા કેન્દ્રનો હેતુ ચૂંટણી પ્રક્રિયામાં રોકાયા તમામ લાયક મતદારો સરળતાથી અને પારદર્શક રીતે મતદાન કરી શકે તે સુનિશ્ચિત કરવાનો છે. સંબંધિત મતદારોને નિયત સમયે હાજર રહી પોતાના મતાધિકારનો ઉપયોગ કરવા જણાવાયું છે. ઉલ્લેખનીય છે કે, આગામી તારીખ ૨૪ ના રોજ આહવા સરકારી માધ્યમિક શાળા ખાતે પોલીસ સ્ટાફ સાથે જોડાયેલા આહવા તાલુકાના કર્મચારીઓ માટે સવારે ૧૦ વાગ્યાથી મતદાન શરૂ થનાર છે. જેમાં તેઓ સરળતાથી પોતાના મતાધિકારનો ઉપયોગ કરશે. આ પ્રસંગે પોસ્ટલ બેલેટના નોડલ અધિકારી વ જિલ્લા શિક્ષણાધિકારી શ્રી જીનેશકુમાર ત્રિવેદીએ સેન્ટરની મુલાકાત લઈ મતદાન પ્રક્રિયાનું નિરીક્ષણ કર્યું હતું.

માનવતા મહેકી, એક માતાની જિંદગી બચાવવા સરકારી કોલેજના પ્રિન્સિપાલ સહિતના મહાનુભાવોએ કર્યું રક્તદાન

સમાજમાં જ્યારે કોઈ વ્યક્તિ મુશ્કેલીમાં હોય ત્યારે માનવતાના દર્શન કરાવતા ક્રિસ્ટાઓ પ્રેરણા પૂરી પાડતા હોય છે. આવો જ એક ક્રિસ્ટો તાજેતરમાં પ્રકાશમાં આવ્યો છે, જેમાં ઇમરજન્સીમાં અત્યંત દુર્લભ ગણાતા 'ઇમ્નેગેટિવ' બ્લડની જરૂરિયાત ઊભી થતા એક માતાનો જીવ જોખમમાં હતો. આ ગંભીર પરિસ્થિતિની જાણ થતા જ સમાજના જવાબદાર નાગરિકો આગળ આવ્યા હતા અને સમયસૂચકતા વાપરી રક્તદાન કર્યું હતું. આ ઉમદા કાર્યમાં સરકારી કોમર્સ કોલેજના પ્રિન્સિપાલ ડૉ. સુતરીયા સાહેબ, હર્ષ બારોટ, પ્રાકૃતિક ખેતી એવોર્ડ મેળવનાર શ્રી હિતેષભાઈ પટેલ અને સંજય કાકડિયાએ તાત્કાલિક રેડક્રોસ સોસાયટી ખાતે પહોંચીને પોતાનું રક્ત જમા કરાવ્યું હતું. અત્યંત જૂજ મળતા ઇમ્નેગેટિવ બ્લડની વ્યવસ્થા કરીને આ ચારેય રક્તવીરોએ તે માતાને નવજીવન આપવા માટે નિમિત્ત બનીને માનવતાનું ઉત્તમ ઉદાહરણ પૂરું પાડ્યું છે. દર્દીના પરિવારજનોએ આ કપરી પરિસ્થિતિમાં પડે બે ઊભા રહેવા બદલ તમામ રક્તદાતાઓનો હૃદયપૂર્વક આભાર માન્યો હતો. આ પ્રસંગે રક્તદાતાઓએ અન્ય લોકોને પણ રક્તદાનના મહાવક્ત્રમાં જોડાવા અને જરૂરિયાતમંદોની વ્યારે આવવા અપીલ કરી હતી.



આ દસ્તાવેજ ભારત સરકારના પ્રેસ ઈન્ફોર્મેશન બ્યુરો (ડિફેન્સ વિંગ) તરફથી એક પ્રેસ રિલીઝ છે, અને તેમાં કરસંબંધિત કોઈ માહિતી નથી આ લખાણમાં ૨૨ એપ્રિલ, ૨૦૨૬ ના રોજ વડોદરામાં ઢગ્ગ ચુપ હેડક્વાર્ટરની ઉચ્ચ સ્તરીય મોરેશિયસ પ્રતિનિધિમંડળની મુલાકાતની વિગતો આપવામાં આવી છે. મુલાકાતના મુખ્ય મુદ્દાઓમાં શામેલ છે: હેતુ: નેશનલ ડેવેલપમેન્ટ કોર્પ્સ (દગ્ગ) ની ધોધાટ વિશે જાણવા અને મોરેશિયસમાં સમાન સેટઅપની સુવિધા આપવા. પ્રતિનિધિમંડળના સભ્યો: શ્રીમતી ધનિતા રામધારી (ડાયુટી પરમેનન્ટ સેક્રેટરી) ની આગેવાની હેઠળ, શ્રી ડાર્મિલિંગમ મૂટીયા (સલાહકાર) અને શ્રી રાજકુમાર સીબાહ (ડાયુટી પોલીસ કમિશનર) સાથે. પ્રવૃત્તિઓ: ઢગ્ગ નેતૃત્વ, શિસ્ત અને રાષ્ટ્ર નિર્માણ અંગે બ્રીફિંગ, ત્યારબાદ રાજવીપળા ખાતે ગુજરાત ઢગ્ગ લીડરશીપ એકેડેમીની મુલાકાત. મહત્વ: ભારત અને મોરેશિયસ વચ્ચે દ્વિપક્ષીય સંબંધો અને યુવા સશક્તિકરણને મજબૂત બનાવવું.

સમસ્ત બ્રહ્મ સમાજ (માતૃ સંસ્થા) યુવા મોરચા દ્વારા અનોખો પ્રયાસ



સમસ્ત બ્રહ્મ સમાજ ગુજરાત યુવા ટીમ દ્વારા બ્રહ્મ સમાજના તમામ પરિવારજનોને મુશ્કેલ સમયમાં તાત્કાલિક બ્લડ મળી જાય એ માટે સમગ્ર ગુજરાતના જિલ્લા મથકો પર બ્લડ અને નિશુલ્ક ટિફિન વ્યવસ્થા થાય એ ગોઠવવાના પ્રયત્નો કરવામાં આવી રહ્યા છે બ્રહ્મ સમાજ ના પરિવાર ને મુશ્કેલ સમયમાં ઇમરજન્સી માં લોહી મળી રહે અને દર્દીઓ ને ટિફિન મળી રહે એ માટે નું આયોજન કરવામાં આવશે આવનાર સમયમાં બ્રહ્મ સમાજ એ વધુ માં વધુ સરકારી લાભો મળે અને માં આયુષમાન કાર્ડ પણ સફળતા થી મળી રહે એ માટે આયોજન કરવામાં આવી રહ્યું છે આ અંગે સમસ્ત બ્રહ્મ સમાજ ગુજરાત ના યુવા પ્રમુખ મનોજભાઈ ઉપાધ્યાય એ જણાવ્યું હતું કે બ્રહ્મ સમાજ ના પરિવાર ને તમામ પ્રકારના મદદ મળે એ માટે સમગ્ર ગુજરાત ની યુવા ટીમ સક્રિય અને એકરૂપ થઈ ને કાર્ય કરશે સમસ્ત બ્રહ્મ સમાજ ગુજરાત ના પ્રમુખ શૈલેષભાઈ ઠાકર મહિલા પ્રમુખ ધારિણીબેન શુક્લ, મહામંત્રી અનિલભાઈ શુક્લ, ઉપ પ્રમુખ હરગોવિનભાઈ શિરવાડીયા અને રાજુભાઈ રાજગોર તથા સમગ્ર ગુજરાતના આગેવાનો ના માર્ગદર્શન માં અમે આગામી સમયમાં સમાજ માટે કામ કરીશું

ધાનેરા નગરપાલિકાના વોર્ડ નંબર ૬ ના અપક્ષના ઉમેદવાર માયાબેન કિશોરભાઈ બારોટ એ લોકોને ખોટી અફવાઓ થી દૂર રહેવા અપીલ

અત્યારે ધાનેરા નગરપાલિકામાં ચૂંટણીનો માહોલ જામ્યો છે રાજકીય પક્ષો જીતવા માટે અનેક કાવા દવા રમી રહ્યા છે ત્યારે વોર્ડ નંબર ૬ ના ઉમેદવારને હરાવવા માટે રાજકીય પક્ષો ખોટી અફવાઓ ફેલાઈ રહ્યા છે કે અમને ટેકો જાહેર કરેલ છે ત્યારે અપક્ષના ઉમેદવાર માયાબેન કિશોરભાઈ બારોટ એ પ્રેસ કોન્ફ્રેસ કરી ને લોકોને અપીલ કરી છે કે મેં કોઈ પણ રાજકીય પક્ષને ટેકો જાહેર નહીં કરું. હું મારા મતદાતા નો વિશ્વાસ કદી નહીં તોડો મારે માત્રને માત્ર વિકાસ કઈ રીતે થાય તે જીવન પછી ધ્યાન આપવાનું છે



તોડીશ નહીં લોકો મને સ્વયંભૂ વોટ આપે છે તો મારા વોર્ડ નંબર ૬ ના દરેક મતદાતાઓને અપીલ છે કે આવી અફવાઓથી દૂર રહેવું વધારામાં અમે ને જણાવેલ કે કેટલાક રાજકીય પક્ષો મને લોભ લાલચ આપી રહ્યા છે અને ધમકીઓ પણ આપી રહ્યા છે પણ હું આવા લાભ લાલચમાં કે ધમકીઓથી બી આઈ કોઈ પણ પક્ષને ટેકો જાહેર નહીં કરું. હું મારા મતદાતા નો વિશ્વાસ કદી નહીં તોડો મારે માત્રને માત્ર વિકાસ કઈ રીતે થાય તે જીવન પછી ધ્યાન આપવાનું છે



ઠાસરા તાલુકાના ધોરણ-૮ ના તમામ બાળકો ધોરણ-૮માં પ્રવેશ મેળવે તેના રોડ મેપ માટે તમામ મુખ્ય શિક્ષકોની- આચાર્યોની બેઠક ઉત્તર ભુનિયાદી વિદ્યાલય, ડાકોરમાં યોજવામાં આવી. સમગ્ર શિક્ષા ખેડા દ્વારા આયોજિત ઠાસરા તાલુકાના તમામ ધોરણ-૬ થી ૮ ની શાળાના આચાર્ય તેમજ માધ્યમિક અને ઉચ્ચતર માધ્યમિક શાળાના આચાર્યશ્રીઓની સંકલન બેઠક ઉત્તર ભુનિયાદી વિદ્યાલય, ડાકોર તા: ઠાસરા મુકામે યોજવામાં આવી. તેમાં પ્રાથમિક શાળાના (અપર) અને માધ્યમિક અને ઉચ્ચતર માધ્યમિક શાળાના આચાર્યશ્રીઓ તેમજ સી.આર.સી.કો-ઓર્ડિનેટર હાજર રહ્યા હતા. આ બેઠકમાં ઠાસરા તાલુકાના ધોરણ-૮માં અભ્યાસ કરતા ૩,૩૩૭ વિદ્યાર્થીઓ પોતાના નજીકની માધ્યમિક શાળાઓમાં ધોરણ-૮ માં પ્રવેશ મેળવે તેના માટે રોડ મેપ બનાવી પ્રેઝન્ટેશન કરવામાં આવ્યું હતું. તેમજ વાલીઓની રૂબરૂ મુલાકાત કરી સરકારી વિવિધ યોજનાઓનો લાભ તાલુકાના તમામ બાળકો સુધી પહોંચે તેવું આયોજન કરવામાં આવ્યું હતું. જેમાં નમો લક્ષ્મી, નમો સરસ્વતી, સરસ્વતી સાધના યોજના, વિદ્યાર્થી યોજના, શિષ્યવૃત્તિ યોજના, સ્પર્ધાત્મક પરીક્ષાઓની શિષ્યવૃત્તિ, મફત એસટી બસ પાસ, વિનામૂલ્ય પાઠ્યપુસ્તક આ તમામ બાબતે પ્રચાર-પ્રસાર થાય તેવું આયોજન કરવામાં આવ્યું હતું. જિલ્લા શિક્ષણ અધિકારી કચેરીમાંથી ઈ.આઈ.શ્રી બ્રહ્મભટ્ટ સાહેબ, એ.ડી.આઈ શ્રી ચેતનભાઈ ચૌહાણ સાહેબ ટી.પી.ઈ.ઓ શ્રી ડાબી સાહેબ, બીઆરસી શ્રી દિપકભાઈ ઉપાધ્યાય, તાલુકા નોડલ અધિકારીશ્રી, આચાર્ય સંઘના અધ્યક્ષ શ્રી પરેશભાઈ પટેલ, તાલુકા કન્વીનર શ્રી જયેશભાઈ શાહ, ઊદ્ગમ-આચાર્યશ્રીઓ તેમજ તમામ સી.આર.સી.કો-ઓર્ડિનેટર બી.આર.પી.તમામ હાજર રહ્યા હતા.

વિચિત્ર વીણાની સમસ્યાનો પોલીસે કેવો તોડ કાઢ્યો ?

‘સાહેબ મને મદદ કરો.’ એક મહિલાએ સભયમ્ હેલ્પ લાઈનનો નંબર ડાયલ કર્યો. અભયમ વાસ્તવમાં સભયમ્ હેલ્પલાઈન છે. ‘જયહિન્દ, પોલીસ સ્ટેશન નંબર ૭૯ ખાતેથી પોલીસ કોન્સ્ટેબલ અમથાલાલ અડબંગ બોલ્યું હતું. હું આપની શું સેવા કરી શકું?’ અડબંગની નમ્રતાથી મહિલા પાણીપાણી થઈ ગઈ. જો કે રિસીવર પર હાથ મુકી અડબંગે કોઈને ટટટટટટ ગાળ બોલી ધીમેથી બોલવા ઘાંટો પાડ્યો. ‘સર, હું મુશ્કેલીમાં છું.’ ‘બેન, મુશ્કેલી જાતે સર્જી છે કેપપ’ ‘સર, તમે મને મદદ કરો.’ ‘મદદ કરવા તો અમે બેઠા છીએ. પણ તમે કોણ બોલો છો?’ ‘સર, હું વીણા વિચિત્ર બોલું છું’ ‘વિચિત્ર એ તમારી અટક છે કે તમારો સ્વભાવપ?’ ‘સર, તમેય શું? તમને હું કોઈ પણ અંગલથી વિચિત્ર લાગુ છું?’ ‘મેડમ, હું તમારો પતિ નથી. મેં તમને જોયા નથી તો હું કેવી રીતે કહી કહી શકું કે તમે વિચિત્ર નથી?’ ‘સર, તમે આડીઅવળી લપ બહુ કરો છો? મારી વાત તો સાંભળો.’ બોલો, હું તમારી વાત સાંભળતો નથી તો ઘાસ કાપું છું.’ ‘સર, હું મારી ફરિયાદ કરું?’ ‘ઓફ કોર્સ. તમારા માબાપ તમારા લગ્ન તમારી પસંદગીના પાત્ર સાથે કરાવી આપતા નથી?’ ‘ના સર, મારા લગ્ન મારી પસંદગી મુજબ થયા છે.’ ‘તો પછી પ્રોબ્લેમ ક્યાં છે?’

‘એ જ તો પ્રોબ્લેમ છે.’ ‘વોટ એટલે શું? તમારા ગોરધનનો પગ કોઈ કુંડાળામાં પડી ગયો છે? જો એમ હોય તો હું તમને અપનાવવા તૈયાર છું. હજુમારા લગ્ન થયા નથી.’ ‘આભાર તમારો, એવી નોબત આવી નથી. ઈન ફેક્ટ મારો પતિ તો કોઈ છોકરી સામે આંખ ઉઠાવીને દેખતો નથી.’ ‘હઅમ્, તો તમને કોઈ સાથે પહેલી કે છેલ્લી નજરનો પ્રેમબ્રેમ..?’ ‘ના, ના. હું વિચિત્ર જરૂર છું. પરંતુ, કેરેક્ટરલેસ નથી. હું મારા હબી સિવાય કોઈ આડું અવળું વિચારતી નથી.’ ‘તો તો મારો ચાન્સ ગયો’ અડબંગ મનમાં બોલ્યો. ‘તમે કંઈ કહ્યું?’ વીણાએ પૂછ્યું. એના મનમાં પણ લડું ન ફૂટે ? ‘તમારા સાસુ, સસરા, નણંદનો ત્રાસ ?’ ‘એને તો મેં ગરીબ ગધેડા જેવા સીધા કરી દીધા છે. કોઈ હોંચી હોંચી કરી શકતા નથી.’ ‘તમને કોઈએ ડિજિટલ અરેસ્ટ કરીને રૂપિયા પડાવ્યા છે?’ ‘હું મારા ઘરવાળાને અધેલી પરખાવતી નથી. તો બીજા કોઈને રૂપિયા ગદરાવી દઈ તેવી ભોળી નથી.’ ‘તમે કોઈ સ્પોન્સી સ્કિમમાં રોકાણ કર્યું હોય અને રૂપિયા સલવાઈ ગયા હોય તો હું બાર વરસનો બેઠો છું. તમારા રૂપિયા ઉલ્ટીની જેમ ઓકાવી નાંખીશ.’ અડબંગે લાગણી પ્રદર્શિત કરી. ‘એવું નથી, થેકસ. આઈ એમ ઇમ્પ્રેસડ’ વીણાએ ભાવવિભોર થઈ. ‘તમારા પતિ શું કામ ધંધો કરે છે ? નોકરી બોકરી કરે છે ? કે

રામ રામ ભજો. તે બેકારફેકાર તો નથી?’ ‘અડબંગ પૂછ્યું. ‘માનો કે નોકરી ન હોય તો?’ વીણાએ પૂછ્યું. ‘મા કસમ નોકરી ન હોય તો ક્યાંક અંડર વર્લ્ડમા શાર્પ શૂટર તરીકે સેટ કરી દઈશ. જો બહું હિંમત ન હોય તો લોકરક્ષકમાં સેટ કરી દઈશ. આપણે ઉપર સુધી ઓળખાણ છે.’ અડબંગે ઓફર કરી. ‘થેકસ સર. તમે તો બહુ દયાળુ છો. પરંતુ, મારો ઘરવાળો તો રાષ્ટ્રીય બેકમાં જનરલ મેનેજર છે. મહીને અઢી લાખ રૂપિયાનું પેકેજ છે. ‘તો તો તમારી વીસેવીસ આંગળી ધીમાં છે. અભિનંદન મેડમ.’ વેલકમ સર. હવે આડી અવળી વાત કે પૂછપરછ પૂરી થઈ હોય તો મૂળ મુદ્દા પર આવું?’ ‘મે ક્યાં ના પાડી છે. તમે તમારી સમસ્યા જણાવી શકો છો. તમારી સમસ્યાનો ઉકેલ લાવીશું અને તમારી સમસ્યા ખાનગી રહેશે.’ ‘સર, મારો ઘરવાળો થોડો ટેડ છે.’ ‘એમ ? તો તેનું શું કરવું છે? કોઈ ગેંગસ્ટરને કહીને ઉઠાવવી લઉં?’ ‘ના સર એવું ન કરતા. મારો ઘરવાળો લાખોમાં નહીં. પરંતુ, અબજોમાં એક છે.’ ‘તમારી સમસ્યામાં તમારા પતિ વચ્ચે ક્યાંથી આવ્યો છે?’ સાહેબ, મારો ઘરવાળો બેંકમાં મોટો ઓફિસર છે. કામવાળો ન આવે તો કચરા કાઢવા, પોતા કરવાનું કામ કરી આપે છે.’ ‘વેરી ગુડ હબીપ.’ સર પરંતુ, વખાણેલ વરની ખીચડી દાંતે ચોંટી છે.’

‘હઅમ્. બધે આવી જ સ્ટોરી છે.’ ‘સર, એ ઘરકામમાં નખરો કરે છે. આજકાલ દિવસના વાસણ તો સાફ કરી નાંખે છે. પરંતુ, રાતના વાસણ સાફ કરવાની સાવ ના પાડી દે છે. સાવ નામકર જાય છે.’ ‘તો પ્રોબ્લેમ શું છે? તમે રાતના વાસણ ઘસી નાંખો તો પ્રોબ્લેમ સોલ્વ ન થઈ જાય?’ ‘હું મહિલા મોરચાની આગેવાન છું. પુરૂષો મહિલાને અબળા સમજી પગના જૂતા નીચે કચડી નાંખે તે કેમ ચલાવી લેવાય?’ વિચિત્ર વીણાએ વનિતા ગર્જના કરી. મતલબ કે વીણા રાતના વાસણ સાફ કરે તો મહિલા સશક્તિકરણ આંદોલનમાં પંકચર પડી જાય. ‘તમારા પતિ રાતના પડી રહેલા વાસણ સવારે સાફ કરે તો શું ખાટામોળું થઈ જાય?’ અડબંગે મહત્વનો મુદ્દો રજૂ કર્યો. ‘સાહેબ, મારે સવારે છ વાગ્યે રસોઈ કરવાની હોય. રાતના વાસણ સાફ થયેલ ન હોય તો સવારની રસોઈ કેવી રીતે કરી શકું? વિચિત્ર વીણાએ સમસ્યા વિસ્તાર પૂર્વક વર્ણવી. ‘તમે તમારા ઘરનું એરૂસ અને કરંટ લોકેશનશ આ નંબર પર શેર કરો. તમારો પ્રોબ્લેમ ચપટી વગાડતાં સોલ્વ થઈ જશે.’ અડબંગે સૂચના આપી. શું વીણાના પતિએ રાતના વાસણ ધોયા ? રામ રામ ભજો. કહે છે કે વિચિત્ર વીણાની તકલીફથી દ્રવી જઈને જેનામાં સ્ટ્રીટલક્ષિણ્ય ઠાંસી ઠાંસીને ભરેલ છે તેવા અડબંગે વિચિત્ર વીણાના રાતના વાસણ સાફ કરી આપ્યા. એ કમ-ઉપક્રમ અડબંગ માટે નિત્યક્રમ બની ચૂક્યો છે. ભરત વૈષ્ણવ